



What Poland Left Me With

During communist rule, anti-government graffiti was often painted over by the authorities, so, activists began painting dwarfs over the covered-up spots as a humourous form of protest

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चुरू

राष्ट्रदूत

Rashtradoot

It's Time to Celebrate Our Furry Companions

टर्की, सऊदी अरब और पाक का गठबंधन अमेरिका के घटते रुतबे का प्रतीक है

सऊदी अरब ने महसूस किया है कि मिडिल ईस्ट वॉर की स्थिति में, अमेरिका अब उसकी सुरक्षा की गारंटी नहीं ले सकता, इसलिए यह रक्षा समझौता किया गया है

हाई कोर्ट ने अधिक अनुदान लेने पर पिंजरापोल गौशाला से जवाब मांगा

जयपुर, 7 अगस्त। राजस्थान हाईकोर्ट ने सांगानेर स्थित पिंजरापोल गौशाला की ओर से अधिक अनुदान उठाने, परिसर में मैरिज गार्डन संचालित करने सहित, गायों की स्थिति को लेकर मुख्य सचिव, पशुपालन सचिव, स्वास्थ्य सचिव, गोपालन निदेशक, कलेक्टर और गौशाला प्रशासन को नोटिस जारी कर जवाब तलब किया है। जस्टिस इन्द्रजीत सिंह और जस्टिस

- गौशाला परिसर में नियमों के विपरीत मैरिज गार्डन चलाने पर भी नोटिस दिया।

संदीप तनेजा की खंडपीठ ने यह आदेश मुनीश कुमार शर्मा की ओर से दायर जनहित याचिका पर सुनवाई करते हुए दिए।

याचिका में अधिवक्ता आरके शर्मा ने अदालत को बताया कि पिंजरापोल गौशाला पंजीकृत धर्मांध ट्रस्ट है। महालेखाकार जयपुर की रिपोर्ट में माना गया है कि साल 2021 से 2025 तक गौशाला को 2.21 करोड़ रुपए से अधिक राशि का अनियमित अनुदान दिया गया। गौशाला की ओर से अनुदान के लिए किए गए आवेदन में 94 गौवंश के टैग की पुनरावृत्ति की गई और 1307 मृत गौवंश के भी टैग प्रस्तुत किए गए। इसके अलावा, अनुदान आवेदन में अंकित 4858 गौवंश टैग भारत पशुधन एप पर पंजीकृत नहीं थे। वहीं गौशाला में 120

(शेष अंतिम पृष्ठ पर)

‘तनाव के बावजूद भारत और पाकिस्तान के बीच आवश्यक संपर्क कायम है’

विदेश मंत्री डॉ.एस. जयशंकर ने संसद को बताया कि दोनों देशों में “फंक्शनल एंगेजमेंट्स” जारी हैं

-जाल खंबाता-
-राष्ट्रदूत दिल्ली ब्यूरो-
नई दिल्ली, 7 अगस्त। विदेश मंत्री डॉ. एस. जयशंकर ने शुक्रवार को संसद को बताया कि द्विपक्षीय संबंधों में तनाव के बावजूद, भारत और पाकिस्तान के बीच कुछ आवश्यक संस्थागत संपर्क (फंक्शनल एंगेजमेन्ट्स)अब भी बने हुये है।

उन्होंने कहा कि दोनों देशों के बीच सैन्य संचालन महानिदेशक (डीजीएमओ) स्तर की वार्ता, बैलिस्टिक मिसाइलों के परीक्षण की अग्रिम सूचना का आदान-प्रदान, परमाणु प्रतिष्ठानों की वार्षिक सूची का आदान-प्रदान तथा एक-दूसरे की हिरासत में मौजूद कैदियों की सूची के आदान-प्रदान की प्रक्रिया नियमित रूप से जारी है।

जयशंकर ने संसद में दिए अपने वक्तव्य में यह भी कहा कि पाकिस्तान अब भी भारत के खिलाफ सीमा पार आतंकवाद को बढ़ावा देने और आतंकवाद को अपनी राज्य नीति के एक साधन के रूप में इस्तेमाल करने की नीति पर कायम है।

उन्होंने कहा, “भारत और पाकिस्तान एक-दूसरे की राजधानियों

- जयशंकर ने बताया कि दोनों देशों के बीच डीजीएमओ के स्तर पर सैन्य वार्ता, बैलिस्टिक मिसाइलों के परीक्षण की अग्रिम सूची का आदान-प्रदान, परमाणु प्रतिष्ठानों की लिस्ट का आदान-प्रदान होता है और कैदियों की लिस्ट साझा की जाती है।

- जयशंकर ने स्पष्ट किया कि हालांकि पाकिस्तान अभी भी भारत के खिलाफ आतंकवाद को बढ़ावा देने की नीति पर कायम है।

- जयशंकर ने कहा कि दोनों देशों के बीच यह संपर्क अप्रैल 2025 में पहलगाम में हुए भीषण हमले, ऑपरेशन सिंदूर के समय भी बना हुआ था।

में अपने-अपने राजनयिक मिशन बनाए हुए हैं। दोनों देशों के बीच डीजीएमओ स्तर की वार्ता, बैलिस्टिक मिसाइलों के उड़ान परीक्षण की अग्रिम सूचना, परमाणु प्रतिष्ठानों की सूची तथा एक-दूसरे की हिरासत में बंद कैदियों की सूची के आदान-प्रदान जैसे कार्यात्मक संपर्क जारी हैं।”

भारत और पाकिस्तान के सैन्य संचालन महानिदेशकों के बीच एक हॉटलाइन संचालित है, जो दोनों देशों के बीच तनावपूर्ण परिस्थितियों के दौरान भी सक्रिय रही है। अतीत में इस माध्यम का उपयोग सीमा पर उत्पन्न परिस्थितियों के प्रबंधन और सैन्य संचालन से जुड़े मुद्दों पर बातचीत के लिए किया जाता रहा है।

दोनों देशों के बीच परमाणु प्रतिष्ठानों की सूची का वार्षिक आदान-प्रदान परमाणु प्रतिष्ठानों एवं सुविधाओं पर हमलों के निषेध संबंधी समझौते (एग्रोमेन्ट ऑन द प्रॉहिबिशन ऑफ अटैक ऑन स्ट्रैटेजिकल पर इन्स्टॉलेशन

(शेष अंतिम पृष्ठ पर)

सुनेत्रा पवार की प्रशांत किशोर से मुलाकात से असहज हुई भाजपा

भाजपा के एक मंत्री ने इस मुलाकात पर टिप्पणी करते हुए कहा कि ऐसा कुछ नहीं करना चाहिए, जिससे गठबंधन में गलतफहमियां उत्पन्न हों

-जाल खंबाता-
-राष्ट्रदूत दिल्ली ब्यूरो-
नई दिल्ली, 7 अगस्त। बिहार उपचुनाव में भाजपा उम्मीदवार को हराकर हाल ही में जीत दर्ज करने वाले चुनावी रणनीतिकार प्रशांत किशोर से राष्ट्रवादी कांग्रेस पार्टी (एनसीपी) प्रमुख एवं महाराष्ट्र की उपमुख्यमंत्री सुनेत्रा पवार से भेंट की। इस मुलाकात के बाद महाराष्ट्र भाजपा के एक मंत्री ने सुनेत्रा पवार को सलाह दी कि वे गठबंधन को प्रभावित करने वाला कोई कदम न उठाएँ।

महाराष्ट्र के राजस्व मंत्री तथा नागपुर और अमरावती जिलों के संरक्षक मंत्री चंद्रशेखर बावनकुले ने कहा, “ऐसा कोई कदम न उठाएँ जिससे महायुति गठबंधन में दरार पड़ने की

- जनवरी में बारामती के निकट एक विमान हादसे में अजीत पवार की मृत्यु के बाद उनकी पत्नी सुनेत्रा पवार की प्रशांत किशोर से यह दूसरी मुलाकात है। पहली मुलाकात के बाद सुनेत्रा के पुत्र एवं पार्टी नेता पार्थ पवार ने कहा था कि प्रशांत किशोर हमारे परिवार के परिचित हैं।

- प्रशांत किशोर एक जाने-माने चुनाव रणनीतिकार रहे हैं तथा नरेन्द्र मोदी, ममता बनर्जी व अरविन्द केजरीवाल के लिए सफल चुनावी रणनीतियां बना चुके हैं।

आशंका हो।” उनके इस बयान को सुनेत्रा पवार के लिए नसीहत के रूप में देखा जा रहा है।

भाजपा मंत्री बावनकुले ने कहा, “यह सुनेत्रा पवार की पार्टी का आंतरिक मामला है। लेकिन महायुति गठबंधन का

हिस्सा रहते हुए ऐसा कोई कदम नहीं उठाया जाना चाहिए, जिससे सहयोगी दलों के बीच संदेह पैदा हो या किसी दल को नुकसान पहुंचे। सभी को महायुति की आचार संहिता का पालन करना (शेष अंतिम पृष्ठ पर)

107 साल पुराने सेंट्रल सैक्रेटेरियट क्लब की मान्यता रद्द

-जाल खंबाता-
-राष्ट्रदूत दिल्ली ब्यूरो-
नई दिल्ली, 7 अगस्त। दिल्ली जिमखाना क्लब और जयपुर पोलो ग्राउंड के बाद अब 107 साल पुराना सेंट्रल सैक्रेटेरियट क्लब बेदखली के विवाद के केन्द्र में आ गया है। केन्द्र सरकार ने प्रशासनिक और वित्तीय अनियमितताओं का हवाला देते

- दिल्ली जिमखाना, जयपुर पोलो ग्राउण्ड के बाद अब सेंट्रल सैक्रेटेरियट क्लब को खाली कराए जाने की तैयारी है।

हुए क्लब की मान्यता वापस ले ली। इसके बाद क्लब के परिसर को अपने कब्जे में लेकर उस पर ताला लगा दिया गया।

क्लब ने इस कार्रवाई को दिल्ली हाई कोर्ट में चुनौती दी है। क्लब का (शेष अंतिम पृष्ठ पर)

भाजपा और अकाली दल गठबंधन की राह पर हैं?

इनका मकसद है एंटी कांग्रेस एवं आप विरोधी वोटों का विभाजन रोकना

-श्रीनंद झा-
-राष्ट्रदूत दिल्ली ब्यूरो-
नई दिल्ली, 7 अगस्त। क्या भारतीय जनता पार्टी (भाजपा) और शिरोमणि अकाली दल (एस.ए.डी.) के बीच सुलह की बातचीत हो रही है? शुक्रवार को संसद भवन परिसर में प्रधानमंत्री नरेन्द्र मोदी और शिरोमणि अकाली दल (एस.ए.डी.) अध्यक्ष सुखबीर सिंह बादल के बीच हुई बैठक के बाद इस बारे में अटकलें शुरू हो गईं।

आधिकारिक तौर पर बताया गया कि बैठक में पंजाब से जुड़े विभिन्न मुद्दों पर चर्चा हुई, जिनमें राज्य की कानून-व्यवस्था, नशे की समस्या, आम आदमी पार्टी (आप) सरकार की जनकल्याणकारी योजनाओं में कथित भ्रष्टाचार और अनियमितताएं, प्रत्यक्ष लोक, सुशासन से जुड़े मुद्दे तथा शिरोमणि गुरुद्वारा प्रबंधक समिति (एसजीपीसी) से संबंधित विषय शामिल थे। हालांकि किसी भी पक्ष ने बातचीत

- हालांकि, यह गठबंधन चुनावी गणित की दृष्टि से उचित लगता है, पर, इसमें काफी रुकावटें हैं।

- अकाली दल के लिए अपने कार्यकर्ताओं को समझाना मुश्किल होगा कि किसान विरोधी भाजपा से हाथ क्यों मिला लिया, क्योंकि अकाली दल का कोर वोटर कृषि कानूनों को लेकर भाजपा से नाराज़ है।

- भाजपा के लिए भी अकाली दल से गठबंधन आसान नहीं होगा। सबसे पहले तो उसे राज्य में स्वतंत्र रूप से अपनी “ग्रोथ” रणनीति से ही समझौता करना होगा, इसके अलावा अकाली दल के पूर्व शासन की कारगुजारियों का बोझ भी उठाना होगा।

- अकाली दल और भाजपा के बीच गठबंधन को लेकर अटकलों का बाज़ार गर्म है, खासकर शुक्रवार को संसद परिसर में नरेन्द्र मोदी और सुखबीर सिंह बादल की मुलाकात के बाद।

का ब्यौरा देने या गठबंधन की बातचीत की पुष्टि करने वाला कोई आधिकारिक बयान जारी नहीं किया, फिर भी चुनावों

से कुछ महीने पहले हुई इस हाई प्रोफाइल बैठक ने इन पुराने सहयोगियों के बीच संभावित सुलह को लेकर

व्यापक राजनीतिक अटकलों को हवा दी है, जो दिसंबर 2020 में, अब रह हो चुके, कृषि कानूनों का लेकर अलग हो गए थे।

यदि दोनों दलों के बीच समझौता होता है तो पंजाब के बिखरे हुए राजनीतिक परिदृश्य में दोनों को इसका लाभ मिल सकता है। भाजपा के लिए यह गठबंधन शहरी क्षेत्रों से आगे बढ़कर ग्रामीण और अर्ध-शहरी इलाकों तक पहुंच मजबूत करने का अवसर होगा, जहाँ शिरोमणि अकाली दल का सिख मतदाताओं और किसानों के बीच पारंपरिक प्रभाव अब भी बना हुआ है। इससे हाल के चुनावों में कमजोर प्रदर्शन के बाद भाजपा की राजनीतिक प्रासंगिकता और सीटों की संभावनाएं बढ़ सकती हैं तथा मुकाबला तीसरे या चौथे स्थान की लड़ाई से निकलकर त्रिकोणीय बन सकता है।

वहीं, शिरोमणि अकाली दल के लिए भाजपा के साथ साझेदारी (शेष अंतिम पृष्ठ पर)

लोकसभा ने एमएसएमई संशोधन विधेयक पारित किया

नई दिल्ली, 07 अगस्त। विपक्ष के हंगामे के बीच लोकसभा ने शुक्रवार को ‘सूक्ष्म, लघु और मध्यम उद्यम विकास (संशोधन) विधेयक, 2026’ को ध्वनिमत से पारित कर दिया। इसके

- दोनों सदनों की कार्यवाही सोमवार तक स्थगित।

बाद, लगातार जारी शोर-शराबे और नारेबाजी के कारण लोकसभा और राज्यसभा की कार्यवाही 10 अगस्त सुबह 11 बजे तक के लिए स्थगित कर दी गई।

लोकसभा की कार्यवाही प्रारंभ होने पर अध्यक्ष ओम बिड़ला ने सदस्यों को संबोधित करते हुए कहा कि 09 अगस्त को “भारत छोड़ो” आंदोलन की 84वीं वर्षगांठ है। वर्ष 1942 में इसी दिन राष्ट्रपिता महात्मा गांधी ने देशवासियों को ‘कोर या मरो’ का मंत्र दिया था। (शेष अंतिम पृष्ठ पर)